

0-6/01



ნიკოლოზ ბარათაშვili



ლიტერატ

0-6/01



НИКОЛОЗ БАРДАГАШВИЛИ



ლიტერატ

НИКОЛОЗ БАРАТАШВИЛИ



ЛИРИКА

(ше'рлэр вэ поема)



АЗЭРБАЙЧАН ДӨВЛӘТ НӘШРИЙЛАТЫ

1968

Н. Бараташвили (1817—1845) чох аз өмүр сүрмүшдүр. Бу гыса мүлдәт әрзинде онун парлаг исте'дады күрчү әдәбийјаты тарихинде силинмәз из бурахмышдыр. Шаирин ғојуб кетдиң әдәби ирс 37 шे'р вә бир кичик поемадан ибарәтдир. Өз сарлығында онун бир мисрасы белә чап едилмәмишиди. Жаҳын достларынын вә ғоnumларынын мұнағизә едиб сахладығы әлжазмалары Бараташвилиә жалныз өлүмүндән соңра шеһрәт кәтиришишdir.

Шаирин белә гијмәтләндирилмәснинц сәбәби нәдир? Бараташвили дөгма күрчү поезијасына кениш мәнада жени изәфәс кәтирди, онун лирик ше'рләри дөгма вәтәнин тәбиәтини, инсанларыны вәсф етди. 22 жашында икән жаздығы «Күрчустанын талеji» поемасы онун шеһрәтини хејли узаглара яйды.

Әдәби ичтимаијјәтимиз Бараташвилинин агадан олмасынын 150 иллигини фәрәһлә гејд едир. Шүбһә јох ки, азәри охучулары бу көзәл шаирин әсәрләрини сезә-сезә охуячаглар.

БҮЛБҮЛ ВӘ КҮЛ

Күлүн будагы үстә гонуб сөјләди бүлбүл:
«Жалварырам мән сәнә, гәлбими овлајан күл,
Һачандыр, көзләјирәм бурда, будагын үстә,
Гөңчәләрин ачылан аны мәнә дә көстәр».
Белә охуду бүлбүл гаранлыг дүшәнәдәк;
Зұлмәт чекдү аләмә, әсди һәзин бир күләк.
Ай доғду гәлбиләнди, сусуб бајаг охујан
Гөңчәләр ачыланда кетди шириң јухуја.
Күнәш доғунча күлләр алышды жанды пар-пар,
Оилары солан көрүб мин сәс чыхарды гушлар.
Һәзин-һәзин охујуб аյылтдылар бүлбүлү
Бүлбүл кетди өзүндән солан көрүичә күлү.
Көзләри јашла долду, көnlү гәмлә, кәдәрлә.
Ганад чалды, охуду, әфв истәди гәһәрлә:
«Жахын кәлин, а гушлар, раһм еләјин сиз мәнә,
Синәмдәки бу дәрдлә кедим кимин үстүнә.
Сәһәрдән ахшамадәк учдум гөңчә ешгинә,
Гыјдым шириң јухума, гыјдым нәғмә ешгинә.
Арзум кичик олубмуш, буну көnlүм билмәјиб,
Гызыл күлүн солмағы һеч ағлышма жәлмәјиб».

ЖЕТЕВАН

Чај һиддәтлә күкрәјир,
Кепүкләнир, кур ахыр.
Қол-кос илә өртүлүб
Онун ики гырагы.

Кимдир әјиб башыны
Бојланыр јарған үстән?
Ағ донлу гыз
чонгури
Чалыб охујур пәсдән:

«Әғјар, инсафын олсун,
Јетәр, сон гој бу һала.
Пахыллыгдан чатдајыб
Зәһәр гатма вұсала.

Еj jар, сән дә јалана
Ујуб гачдын сәфадан.
Нијә гәзәби мәнә
Артыг билдин вәфадан?

Нијә бир өјрәнмәдин
Гәлбими, фикрими сән?
Әзвәл севирәм дејиб,
Мәни алдатдын нәдән?

Нијә тәддими әјиб
 Дағладын үрәјими,
 Одлу сәмум желиjlә
 Солдурдун чичәјими?

Инанырам мән буна:
 Өлүм һагдыр, кәрәкдир.
 Өлүмүм бу дүнијадан
 Көч еjlәмәк демәкдир.

Күнәңсиз олдуғуму
 Жәгин едәрсән бир күн.
 Онда учарсан көjә
 Руһумла көрүш үчүн...»

О сусду. Кур далғалар
 Апарды нәғмәсини.
 Таныдым Кетеванын
 Мәлаһәтли сәсисини.

Бу ан шаппылты ғонду—
 Ваһимәли, Һәм дә бәрк
 Гыз атылды гајадан
 «Ай, Амилбар»—деjәрәк.

ДАЙЫМ ГРИГОЛА

Итирдин вәтәни һеч нәјин үстә,
Сүрүлдүн сән узаг, јад бир ујездә.
Де hanы бабаны мешәси, дағы,
О көрүш јерләри, гызлар ојлағы?

Фәгәт сүркүндә дә сәнин үрәјин
Унұтмаз һеч вә’дә доғма елләри.
О гојуб кетдијин хијабанлары
Бүрүjүб сәс-күjү шән инсанлары.

Іејф ки, орадаи көрә билмирсан
Бурдакы гәмзәли көзәлләри сән.
Көрсән, хатырлардын өтән илләри,
Вурғуну олдуғун шух көзәлләри...

1836

ҚАБАХИ КЕЧӘСИ

Севдим бу јерләри, севдим нечә дә,
Бураны јеканә саныр үрәјим—
Тәпә архасындан айлы кечәдә
Сәринлик јајанда Гочор күләжи.

Дәли Күр каһ чошур, каһ сакит ахыр.
О да еһтирас тәк гәрарсыз олур.
Белә бир заманда бир ахшам чағы
Мәни бу јерләрә кәтирди јолум.

Оғланлар шириндил, гызлар чилвәли
Көзәлдир онларын дузлау сөһбәти.
Бахыб фикрә кетди көjlәр көзәли:
«Јерин үлкәридир јерин зијнәти».

Сонра һәјаланыб кизләнди һәмәи,
Бу дәм дилә тутуб ев адамлары
Јахын бир нәфәрә дедиләр ки, сән
Оху, маһны оху, наз етмә бары.

Мұғәнни охуду ләтиф сәс илә
Дујан үрәкләре ѡол тапды аваз.
Гадын үрәјинә һаким кәсилен
Бир маһны охунса де, ким чағламаз?

Ағ донлу бир гызы орда о заман
 Таныдым. Таныды, дејәсән, о да.
 О көзәл аглымы алыб башымдан
 Салмышды көnlүмү јанаар бир ода.

О haј-күj ичиндән бојланырды гыз
 Пәләнк қаһасында үркәк марал тәк.
 Мәңсә бир кәнарда дајаныб јалғыз
 Доимушдум јеримдә сојуг хәјалтәк.

Бирдән бахышымыз тапышды бизим,
 Үрәјим чырпынды... јанашдым она.
 Хошбәхтәм,—сөјләдим,—бир даһа сизи
 Кәлиб көрдүймчүн, еј дилбәр сона.

О деди: «Сағ олун, чох миннәтдарам,
 Һәлә унутмајыб көnlүнүз мәни».
 Сөјләдим: «дүнјада нә гәдәр варам,
 Силинмәз гәлбимдән сурәтин сәнин.»

Меһ сығал чәкәндә гызын үзүнә
 Онун әтәјини тәрпәтди күләк.
 Әтәji алтындан дәјди көзүмә
 Ағ маја будлары нур салхымы тәк.

Булуд архасындан чыхынча үлкәр
 Бојунда һәмајил алышды јанды.
 Ким исә чағырды... кетди о дилбәр!..
 Јенидән көnlүмдә кәдәр ојанды...

КҮР САҢИЛИНДӘ ДҮШҮНЧӘЛӘР

Көнлүмүн гәмини дағыдым дејә
Саһилә чыхырам гәмли-мұқәддәр
Бу сакит күшәләр хошдуруң үрәјә
Бурдадыр сәрбәстлик истәнән гәдәр.

Узаныб саһилдә гулаг верирәм.
Күрүн арам-арам пычылтысына
О мави суларда айна көрүрәм
Далғалар күчләнсә, горхурам сына

Еј лал әсрләрин шаһиди Күрүм,
Нәдир өз-өзүндән һеј сорушурсан?
Һәјатда нә варса—фанидир, Күрүм,
Белә дүшүнүрәм мән, белә һәр ан.

Бир көһнә хәлбирдир бу фани чаһан,
Долдурмаг истәрләр ону су илә.
Өмрүндә хош күнләр көрсә дә инсан,
Дүнјада һеч нәдән дојмајыб һәлә.

Тез-тез ат оjnадыр јад өлкәләрдә
Фатеһләр әл чәкмир фитнә-фәсаддан.
Дүнjanы тән јары зәйт етсәләр дә,
Һакимлик умурлар јенә һәјатдан.

Торпагы нејнирлэр мадам ки, онлар
Торпаг олачаглар сабаң өзләри?
Фәгәт һаггы севән елә чар да вар,
Хәјала гәрг олур даим көzlәри.



Беләси истәр ки, пак эмәлләри
Өзүндән соңра да салынсын јада.
Экәр күл етсәләр анамыз Јери
Ону ким хатырлар сабаң дүнијада?

Һалал өвладыјыг биз ки, торпагын
Кәлмишик: намусла јашајаг, өләк.
Мәним о кәсләрә кәлир јазығым—
Һәлә сағлығында кәзир мејидтәк.

1837

ЧОНГУРИЈЭ

Еј чонгури, һәр охшаман
Ja наләдир, ja да фәган.

Тәбиэтин—адамсевмәз
Севинч билмәз, фәрәһ билмәз.

Јаддыр сәнә тәбәссүмләр,
Севинч илә динән симләр.

Хәбәрсизсән һәр вахт, һәр ан
Сән көлкәсиз баҳышлардан.

Сызылдајыб диндикчә сән,
Сөз ачырсан кечмишләрдән.

УЛДУЗУМА

Кимләрә гаршыдыр, сөјлә әсәбин?
Сәнилә һеч бәхтим кәтирмір мәним;
Еj ачы талејим, ахыр насибим,
Еj мәним улдузум, јол көстәрәним!

Булудлар ардында кизләнсән дә сән,
Сөјлә, талејимдән күсәрәмми һеч?
Мән сәндән инчијиб, күссәм дә һәрдән,
Сәндән үмидими үзәрәмми һеч!

Биз ки, бирләшмишик бир дујғу ила,
Мави сәмадан да әзизсән мәнә.
Булудлар далында кизләнсән белә,
Мәним варлығыма зијасан јенә.

Билирәм кәләчәк, кәләчәк бир вахт,
Күләксиз, јағышсыз ачыг һавада
Көjlәрин гојнунда пар-пар јанараг
Шәфәг сәпәчәксән јерә сәмадан.

1837

НАПАЛЖОН

Сұздұ бир нәзәрлә Франсаны о,
 Сонра да фикриндән кечирди бу дәм:
 «Бөјүк имперјамын көрүнмүр сону,
 Дүнjanы бұсбұтүн фәтһ еләмишәм.

Чатдым мәгсәдимә, алдым камымы,
 Даһа әсрләрлә јашајар адым.
 Сөз јох јаратдығым гајда-гануна,
 Та бундан гүдрәтли мән нә јарадым?

Кәрек ки, бәс еjlәр бу вар, бу дөвләт,
 Аңчаг истәјимә сәд јох чаһанда.
 Мәним һөкмдарым олмады шөһрәт,
 Аңчаг әлимдәдир ахан заман да.

Бәлқә өзкәсинин олачаг шөһрәт,
 Талејим әлимдән безар оланда?
 Јох, јенә мәнимлә галачаг шөһрәт—
 Чох шејдән кечмишәм онун јолунда.»

Напалжон вә рәгиб?—ујушмур наса,
 Ңеч нә болушмәјиб бу күнә гәдәр.
 Күман ки, мәзара күзар еләсә,
 Әлләр синәсиндә «мәнимдир» дејәр.

Говуб апардыгча илләр илләри
Нағыл тәк көрүнәр онун дұнасы.
Аловдан нурлујду, дәниздән дәрин
Онун зұлмәт ичрә жаңаң зәкасы.

1839

ҚНЈАЖНА ІЕКАТЕРИНА ЧАВЧАВАДЗЕ

Галхдыгча һәзин-һәзин
О мәлаһәтли сәсин,
Һәр тәрәфдән өмрүмә нур јаыб ишыг салдын.
Бир јандан севинч чагы,
Бир јандан кәдәр дағы—
Мәни өлдүрән дә сән, дирилдән дә сән олдун.

Сәнсән, көзәл афәтим,
Елин сөзү-сөһбәти.
Һамыны әлә салыб қәлирсән мин чүр кәләк.
Адамлар орда-бурда
Мин гејбәт гырсалар да,
Тәмизсән, бакирсән мәһәббәтин өзү тәк.

Гој е'тираф еләјим,
Бир сирр ачым, сөjlәјим:
Охујаркән о заман сән «Күл» илә «Бұлбұлү».
Нә гәдәр гәмзә сатдын—
Мәндә шаир ојатдын;
Бунунчүн өмрүм боју сәнә борчлујам, күлүм!

1839

СЫРГА

Иничичәјэ
Гонду кәпәнәк.
Титрәјиб тир-тир
Эсди о чичәк.
Лә'л дашлы сырға
Гонуб гулаға,
Бир көлкә салды
Зәриф јанаға.
Гибтә едирәм
Сәнә, а сырға!
Бир дә сәндәки
Бәхтијарлыға.
Хошбәхтдир о кәс,
Ола гонағын;
Сәнә тохуна
Одлу додагы.
Инаи, чатарса
Бир белә хош вахт,
Олар о инсан
Танрыдан хошбахт.
Дили, додағы,
Чатар ләzzәтә,
Говушар о дәм
Әбәдијјәтә

1839

КӨРПӘ

Һәр инга сәсіндән севинир үрәк,
 Эзәлдән вурғунам көрпә ушага.
 Һәрдән гығылдајыб чәннәт гушутәк,
 Охшајыр аианын көnlүнү чаға.

Бир айры дүнјадыр көрпә дүнјасы,
 Билир ки, бөjүкләр һәјандыр она.
 Іанында оланда дөгма анасы,
 Горхмадан бојланыр бахыр һәр јана.

Һәјат онун үчүн сирли-сораглы
 Тапмача дејилдир әсла дүнјада.
 Аләм һагсыз олур, тәкчә о—һаглы,
 Өзүндән өзкәни кәтирмир јада.

Нечә ки, дүнјанын гәзәби, кини
 Сәнин бу дүнјана гатмајыб зәһәр,
 Гығылда, ej көрпә, көjәрчин кими;
 Гығылда, гығылда һәр ахшам-сәһәр!

1839

ТӘНҢА КӨНҮЛ

Һәр евсиз јетимин јанма һалына,
Ачыгдыр үзүнә онун гапылар.
Амма үрәјиндән јетим галана,
Чәтиң ки, бир сирдаш, һәјан тапыла.

Дул галмаг инсаны бәдбәхт еләмәз,
Һәјатда јенидән евләнмәк олар.
Јардан үмидини үзәрсә бир кәс,
Сабаһкы күнә дә биканә галар.

Әзәл е'тибары чыхыбса јоха,
Өмүрдән, һәјатдан бирјоллуг күсәр.
Jұз ѡол чалышсынлар инандырмага,
Инамсыз доланар, үмидсиз кәзәр.

Һа овут-дәрдләри чыхмаз чанындан,
О даһа өмүрлүк тәнһадыр, тәқдир.
Тәкчә адамлар јох, онун јанындан
Севинч дә, шадлыг да јан өтәчәкдир.

1839

* * *

Көзү јашлы дурдугун
Жадымдадыр јенә дә.
Анчаг ачыб демәдин
Нәләр варды синәдә.

Һансы итки үчүнсә
Дәм версән дә көзүнә,
Илаһи бир көзәллик
Нур јајырды һүснүнә.

Инди тамам әјандыр
Мәнә о вахткы гәмин—
Јетим галачағымы
Сөјләјирмиш көркәмин!

Инди көз јашы көрсәм,
Мән.govрулуб јанырам.
Бәхтијарлыг ичиндә
Өтән өмрү анырам.

1840

ДУА

Худаја, рәһм елә, чатым мурада,
Су чилә аловлу еңтирасыма.
Биканә галармы дөгма бир ата,
Тәләдә мәһів олан оғул јасына!

Худаја, мән көмәк уммурам һәр дәм,
Гојма үмидими үзүм дүніјадан.
Бир вахт ағыр чәза алдыса Адәм,
Јенә сәфа көрдү бизим дүніјада.

Еj өмүр чешмәси, дағыт гәмими,
Мұғәддәс мәнбәдән ахан су илә.
Гуртарыб туғандан тәніха қәмими
Сакит бир лимана чәкиб бәнд елә.

Еj адамтаныјан, ансан адымы,
Нәләр дејәчәјим мә'лумдур сәнә.
Гәфил сусмагымы, ja сүкутуму
Сән дуа, ибадәт һесаб ет мәнә.

1840

* * *

Тутгун талејимин үфүгләриндә
Гызмар Құнәш кими сән парлајанда,
Көnlүм ишыгланды шәфәгләриндән,
Jaғышлар, jaғмурлар кәсди бир анда.

Санырдым чеврилиб јанараС мәш'әлә
Сән ишыг сачырдын зұлмәтдә мәнә.
Һардасан, ej мәшәл, гајыт нур әлә,
Jолу итирмишәм зұлмәтдә јенә.

Гој мәнә дејинкән демәсин һәрә,
Jенә ишыг сач ки, тапым изими.
Jенидән тохунум јаныг симләрә,
Jенидән динләјим ләтиф сәсими.

Биз елә давранаг, елә доланаг,
Сәсимиз чугласын кен үфүгләри.
Бир дә инанмајаг jaғлы јалана,
Унудаг бирјоллуғ гәми-кәдәри.

Булудлар өртәндә нурлу үзүнү,
Севинчим јох олур, дәрд-гәм ичирәм,
Одур ки, көзәлим, дејим дүзүнү,
Сәнинчүн шөһрәтдән, шандан кечәрәм.

ДОСТЛАРЫМА

Нечәки шәфәг сачыр сизә өмрүн күнләри,
 Нечәки шириң дадыр мәһәббәтин кәдәри,
 Талејин гылынчына мә'руз олмајын бары,
 Силин көзләриниздән, силин ачы јашлары.

Бу нәғмәли һәјатла кедин дабан-дабана.
 Мәһәббәтин одундан чәкинмәјин сиз јана.
 Құлмәлидир гочалар чаванлыг етсә әкәр,
 Чаванларса бүзүшүб гочалартәк кәzsәләр.

Гәлбән әhcән дејирәм, дејирәм дөнә-дөнә
 Өмрү көзәл јашајыб, вахты камил боләнә.
 Беләси еңтирасын гәминидән узаг олар,
 Іүкләнмәз бојиуна да ағыр-ағыр гајғылар.

Күнәшин шәфәгләри сабаһлары дағласа,
 Бу мәкрли дүнјамыз ешги варса бағласа,
 Бир сөз дејим, а достлар, унутмајын дүнјада.
 Қәрәк писи јахшыдан сечә билсин һәр адам.

Е'тибар еjlәmәјин мәһәббәтин адына
 Жаланчы нәғмә дејән һәр гәмзәли гадына.
 Ашигин сөзләриндән ачылса да беләси,
 Қенлу гәбул еjlәmәз севкисини бир кәsin.

* * *

Ешгимә күлмә, күлүм,
 күлмә севән үрәјә.
 Нејнәсин, дил ачиздир
 дујғулары демәјә.

Истәрәм күнәш олум,
 ишигладым күндүзү.
 Ахшам батым ки, сүбһүн
 даһа хош олсун үзү.

Истәрәм улдуз олум,
 сәһәрин мүждәситәк
 Көзләсінләр јолуму
 Мешәгушу, күл-чичәк.

Истәрәм, көзәл јарым,
 шәбнәм оласан сән дә;
 Сулајасан саралмыш
 чичәкләри чәмәндә.

Истәрәм ки, бу шәбнәм
 шәфәгә гурбан ола;
 Шәфәг илә бирләшиб
 бир өмрә һәјан ола!

Севинч верә дүнјада
 чичекләрә, отлара.
 Әбәди бир өмүрлә
 заманы баша вура
 Бу бир көнүл арзусу,
 ja адичә севкими?
 Еләсә, одсуз олар
 күнәш дә улдуз кими.

Елә олса, сұбή чағы
 Күнәш дә доға билмәз.
 Елә олса, чәмәнә
 Көjlәрдән шең төкүлмәз.

Елә олса, јадлара
 бәнзәjәрсән онда сән.
 Елә исә јадлардан
 Бәс нијә сечилирсән?

Илаһи бир көзәл сән,
 охшамазсан һеч кимә.
 Һеч кәс дә ад гојаммаз
 Мәним сәнә ешгимә!

* * *

Бир мә'бәд тапмышым гүмлү сәһрада;
 Гәндилләр зұлмәтә ишыг салырды.
 Орда гулағыма чатды бир сәда—
 Һуриләр, мәләкләр һеј синч чалырды.

Давид сурәсими динләдиқчә мән
 Кәдәрин, ғүссәнин атдым дашины.
 Гәндил шәфәгләри титрәјиб һәрдән
 Азча нурладырды тава дашины.

Қаһин дә өзүмдүм, гурбан да өзүм,
 О сакит күшәдә, сәһрада о күн.
 Жара мәднијјәјди орда һәр сөзүм,
 Мүгәддәс түтjәдир ја да мәнимчүн.

Сону нечә олса јахшыдыр, көрүн?
 Гәфил јоха чыхды мә'бәд, пилләләр.
 Санки јуху имиш о көрдүкләрим,
 Ах, нәләр итирдим, орда мән нәләр!

О бүнөврә һаны, о тахт-тач һаны,
 һаны тахтапушун төр-төкүнтүсү?
 Тамам јерә кирди, атды дүнjanы,
 Бағы һәјатдан гуртарды үзү.

Ешгим, мәһәббәтим бир дәңеч заман
Башга бир сығынчаг тапаммаз даһа
Елә сығынчаг ки, орда фираван
Јенә сәчдә гылым ешгим аллаһа!



1841

* * *

Јорғунлугдан сүзүлән
Сиз еј хумар бахышлар,
О чәллад кирпикләрдә
Нә рәһм, нә аман вар!

Занбаг әлләрлә бизи
Буховлајыр еһтирас.
Елә ки, әсир дүшдүн—
Чәтин оларсан хилас.

Сиз еј хәнчәр бахышлар,
Сиздән ләzzәт алышыг.
Бир өмрү киров гојуб—
Әбәдијјәт алышыг!

1842

СҮНБҮЛЧИЧӘЛИ ВӘ СӘЛДАЙ

Сәjjah

Һүснүн, көзәллијин һаны, еј чичәк,
 Чөһрәни солдуран нә дәрдү-сәрди?
 Вахт варды чамалын парларды күнтәк,
 Этрин чәмәнләри мәст еләjәрди.

Сұнбұлчиҹәji

Тәнhaјам, узагам доғма дијардан,
 Мајысада бүлбүлләр охујур орда.
 Тәзәдән докулур күлләр баһарда,
 Нәслимиз мин әтир гохујур орда.
 Шүшә отагдајам бојну бүкүлү,
 Чохдан ешилми्रәм шејда бүлбүлү.

Сәjjah

Бәс јар тапмадыны бурда өзүнә?
 Ахы ачыглыгдан раһатдыр отаг.
 Жад нәфәс тохунмаз бурда үзүнә,
 Нә күнәш жандырар сәни, нә сазаг.

Сұнбұлчиҹәji

Нејнирәм отагы, гызыл-күмүшү?
 Кәлиб бу отагда битдијим күндән
 Сәһәрләр үзүмә нә бир шеһ дүшүр,
 Нә дә булаглары ешидирәм мән.
 Күн гызды, гызмады—фәрги јох мәнә,
 Жел әсди, әсмәди—фәрги јох мәнә.



Сәjjah

Боранлы, шахталы тыны сал јада,
Ачыгда галсајдын—донардын, инан.
Иди һәјатындан узагдыр гада,
Шүкр елә, өмрүнү горујуб инсан!

Сұнбұлчиҹәји

Еj сәjjah, һәр шејин бир вахты вардыр,
Мән өлсәм, јенидән јарана билмәм.
Ачыгда јашајан чох бәхтијардыр,
Шахтада мәһв олуб кетсә дә, нә тәм!
Мүждә кәтирдими гушлар баһардан,
Чыртдајыб торпагдан галхыр тохумлар!
Мәнсә көјәрмәрәм бир дә һеч заман,
Јазығам, јазыг да бир талејим вар!

Сәjjah

Јадыма бир чичәк салдын, ej чичәк,
О, мәним талејим, гисмәтим иди.
Азадлыг истәрди о да сәнинтәк,
Ким билир, бәлкә дә, солубдур инди?

* * *

Һөрүкләр илантәк салланыб јенә
Сәадәт мејданы—ағ синән үстә
Амандыр, онлары ашыр чијнинә,
Бир тагәт галмады үрәкдә, көздә

Јел әсәр, јел әсәр бирдән чәмәндә,
Гыврым һөрүкләри дағыдар күләк.
Дејәсән, гысганчлыг јараныр мәндә,
Телини јелләрә гысганыр үрәк!

1842

* * *

Көзәлләр, мәлакә олсаныз да сиз,
 Бу гәдәр гүррәли олмајын белә
 Көзләр гамашдыран көзәллијиниз
 Үрәк көзәллији дејилдир һәлә.

Һөкмләр дәжишир һәр ахшам-сәһәр,
 Вахт кәләр, силиниб кедәр көзәллик.
 Бә'зән көзәллијә ујур кишиләр,
 Билмир ки, мәрчантәк итәр көзәллик.

Әсл көзәллијин башгадыр ады,
 Онда бир ұлвилик, илаһилик вар.
 Белә көзәллијә инсан өвлады
 Гәлбиндә әбәди севки јашадар!

Көзәллијин еви үрәkdir, үрәк.
 Гочалмаз өмрүндә о зәррә гәдәр;
 Әкәр көзәллији дујубса, демәк
 Өмүрлүк хошбәхтдир севән үрәкләр.

Мәһәббәт дујғудан, һиссән дөгарса,
 Даһа сорушмајын, көзәллик нәдир.
 Әкәр јер үзүнүн чәннәти варса,
 О да мәһәббәтдә, көзәлликдәдир!

ЧАР ИРАҚЛИНИН ГӘБРИ

Киңаз М. П. Баратайевә

Бах јенә кәлмишәм сәнин јанына,
Түрбәнин өнүндә диз чөкүрәм мән.
Нә ола бирчә јол Құрчұстанына
Бојлана биләјдин—галхыб гәбрдән.

Дүз чыхды өлкәнин истигбалындан
Өлүм аяғында вердијин хәбер.
Будур бәһрәсіни верир анбаан
О вахт сөјләдијин дүрлү фикирләр.

Вәтәнә һәср едир инди өзүнү
Вахтила вәтәндән сүркүн оланлар.
Чәнуб үрәјијлә шимал бузуну
Әридиб керијә гајыдыр онлар.

Будур јурдумузун һәр бучагында
Онларын бәһрәси мин чүр вар верир.
Бир әсәр галмајыб гылынч чағындан
Инди һөкмү ади адамлар верир.

Хәзәр, Гара дәніз дејил горхулу.
Достлар дүшмәнләри барышдырааг,

Будур гәт еjlәјиб нә гәдәр јолу
Инди бизә дөгру чан атыр аңчаг.

Ују, раһат ују, шанлы гәһрәман,
Дөгрулду о заман сөјләдикләрин.
Мүгәддәс түрбәнә рәһимәт һәр заман,
Мин пај јумшаг олсун мәзарда јерин!

1842

КНЯЗ БАРАТАЈЕВИН ГЭДЭНИ ҮЗЭРИНДЭ ЙАЗЫ

Нэшэлэнээрсэн—
Нэшэлэнээрсэн.
Ич, ширин өлсүн!

1842

ӘЧИННӘ

Һардан үрчәң олдуң мәнә, еј јағы,
 Һара апарырсан бөјлә, дин, даныш.
 Қенлүмүн мұлкүнү учурдун ахы,
 Іазыг иманымы неjlәдин, даныш?

Белә һа демирдин, сән еј фитнәкар,
 Мәни өз јолумдан чыхаран заман.
 Қәдәрсиз, гүссәсиз, азад, бәхтијар
 Дедијин о чәннәт јаланмыш, јалан.

Һаны о вә'дләрин? Даныш, өзүн де,
 Нәдән тути дилин гәфил кириди?
 Бир кәсәр галмајыб јағлы сөзүндә,
 Һаны дедикләрин? Чаваб вер инди!

Јағлы јаланлара ширникиб онда
 Даљынча сүрунүб қәлмәjәдим каш!
 Гәлбим ујдурмана мәфтүн оланда
 Ағылсыз башыма даш јағајды, даш.

Итил көзләримдән, мәкрли шејтан,
 Чошгун һиссләrimi мәһв етдин мәним.
 Іазыг о кәсә ки, ујур дүнјада
 Јалан вә'дләринә, фе'линә сәнин.

* * *

Истәр чанан олсун, истәрсә јагы,
Көз јашы ахытса—һәјан оларам.
Үфләјиб, үфләјиб бухур сајагы
Көзәрән гәлбиндә очаг галарам.

Өзүнүн күнаһы јохса да гәти,
Ярын нур камалы дағлајыр мәни.
Гајнар көзләринин надир һикмәти
Башымдан чыхарыр ағлымы мәним.

Нечә баш әjmәjим севда илкимә?
Гәнирсиз һүснүнә ад тапмырам мән.
Инчи јығачагам ше'r мұлкүнә—
Бәлқә тә'риф чыха хәсис дилиндән!..

1843

ЧИНАР

Чылпаг гаја үстә, Құр саһилиндә
Көjlәрә баш чәкән чаван бир чинар
Мин нәғмә данышар јарпаг дилиндә,
Jaшыл голларыла сәринлик jaјар.

Хошду көлкәсіндә хәјала далмаг,
Хошду динләjәсән јарпагларыны,
Хошду сулара да алудә олмаг,
Үнудуб дүнjanын аhyу-зарыны.

Jел әсир, Құр ахыр, елә ахыр ки,
Тәрпәнир чинарын јарпаглары да.
Бу титрәк чинардан бир сәс чыхыр ки,
Ујудар ән шириң арзулары да.

Ja чанлы, ja чансыз—дејирәм ки, мән
Дүнjада hәр шејин өз лисаны вар.
Бә'зән чанлыларын сөз-сөhбәтиндән
Чансызын сөhбәти мә'налы олар.

Ашиг өз јарыны гучајан сајаг
Құр гучаг чинарын ајагларыны.
hәjәchan ичиндә hej учунарааг,
Дөjәчләр саһилин гајаларыны.

О бојлу чинарса лұт гаја үстә
Көjlәрә дирәниб дурап вұгарла.
Һәрдән дә башыны тәрпәдиб аста
Титрәjәр кизли бир гәмла-гұбарла.

Нә гәдәр тәрпәтсә күләк бојуну,
Нә гәдәр дәли Күр налә чәксә дә,
О јенә дик тутур шұмал бојуну,
Далғалар чырпыныр гајалар үстә.

Ашиг дә беләдир, мәнчә дүнјада,
Чинар тәк севимли мә'шугу варса;
Изтираб чәкәчәк Күр кими о да,
Гәлбиндә илаһи алов дујарса.

1844

* * *

Хилгәтиң ән бөјүк мө'чүзәсисән
Кәл мәни һұснұнлә мәһв етмә бары.
Атам, анам үчүн чох әзиәм мән,
Јохдур мәндән савај бир оғуллары.

Мән ки, бир инсанам ади, садәдил,
Рәфигәм—јапынчы, гардашым—хәнчәр.
Бүтүн бу дүнjanы сән бизимки бил,
Үлдузун мәнимлә барышса әкәр!

1845

ЈЕКАТЕРИНАЈА, ФОРТЕПИАНОДА ЧАЛЫБ ОХУЈАРҚӘН

Инчә бир сәслә
Пиано динир,
Мәлаһәтиндән
Үрәк севинир.
Зәриф дилләрин
Инилтиләри
Ојадыр гәлбдә
Гәми-кәдәри.
Көрдүм јенә дә
Назлы, гәмзәли
Пиано чалан
Гәмли көзәли.
Чошду дујғулар,
Дәжишди һалым;
Алды башымдан
Ағлы-камалы.
Нечә көзәлдир
Пәришан тели,
Ағ синәсиңә
Дарвашан тели.
Сұзұлұр нур тәк
Ахан көзләри.

Гәлби јандырыб
Жахан көзләри.
Севинч јајыр, баҳ,
Финчан додаглар,
Бир лалә сајаг
Ачан додаглар.

1841



* * *

Өмрүмә һәјат верән
 Этирли чичәкләрин
 Гопарды гучагымда 
 Заманын күләкләри.

Өмрүм гәмә буланды 
 Артды көnlүн гүбар 
 Чичәкләри шең дејил 
 Ислатды көз јашлар .

Иди һајанда көрсәм
 Саралмыш ләчәкләри 
 Охшар мәним руһуму 
 Һәјатын чичәкләри.

Фәгәт артар јенидән
 Көnlүмүн аһ-вај сәси.
 Јенидән јада дүшәр
 Севинчимин итмәси.

1842

* * *

Чәннәт олур дүнја мәнә,
Саташанда көзүм сәнә.
Вуруулрам дөнә-дөнә
Көзләринин шәфәгинә.
Нә көзәлсән, нә гәшәнкән,
Дәрилмәмиш бир чичәксән!

Кедәсијәм, а дилбәрим,
Бирчә јол да бојлан бәри.
Дөнәчәмми бир дә кери?
Көрәчәмми о көзләри?
Нә көзәлсән, нә гәшәнкән,
Дәрилмәмиш бир чичәксән!

Илләр кечир, вахт даралыр,
Үрәјими кәдәр алыр.
Гочалсам да, даһа нә гәм—
Чамалыны бир дә көрсәм...
Чох кизләтмә, кәл, һүснүнү,
Көнлүм севиб күл үзүнү.
Нә көзәлсән, нә гәшәнкән,
Дәрилмәмиш бир чичәксән.

* * *

Көйүн мави рәнкни
Севмишәм көрпәликтән.
Башга шејдә көрәрдим
О вахтлар мавини мән.

Иди дајансам белә
Өмүр адлы зирвәдә,
Мавини башга рәнкә
Дәјишмәрәм heч вә’дә!

Мави рәнкә чаларды
О вахт севдијим көзләр.
Санарадым бахышындан
Сәмағилик сұзуләр.

Мави—арзумун рәнки,
Јұксәклијин рәнкидир.
Дүніјамыз башдан-баша
Мавилик аһәнкидир,

Дәфи күнү јаш төкән
Догма ата-анадан
Әбәди айрылығдыр
Мави башдан-бинадан.



Билирәм, вахт җәләчәк,
Гәбрим үстә чичәк дә,
Гәбрим үстә думан да
Олачаг мави рәнкдә!

ГЭДЭН*

Еј мәни дүзәлдән ел сәнэткары,
Мартанын евиндә сәсләниб һәрдән
Нә'шә мәчлисиндә шән гонагларын
Силирәм алнындан гырышлары мән.

* Бу бәнд Марта Еристави-Сологашвилиinin гәдэни үзәриндә јазылмышды.

КҮРЧУСТАНЫН ТАЛЕЖИ

(поэма)

Кахетијалылара итһаф
Кахет торпағынын мәрд икиidlәри
Әслинiz мәрд олуб лап көһнә вахтдан.
Кәлин, сөһбәт ачсын сизә әсәrim
Севимли чарыныз Бадара Каҳдан.

Гәлбән һәср етмишәм мән бу әсәри
Мәгрүр адыныза, шөһрәтинизә.
Һәрдән вәрәгләјиб гәринәләри,
Әбәди ешг олсун, дејирәм, сизә.

Күн кәләр, тој олар ел синәсиндә,
Һәлә ачылмамыш бир баһарсыныз.
Нәш'әли мәчлисләр тәнтәнәсиндә
Арабир мәни дә хатырларсыныз...

I ҺИССӘ

«Худаја, ничат вер, халга јар ол сән!
Сәнә тапшырырам бу Күрчүстаны.
Өзүн јухарыдан јахшы көрүрсән
Фәлакәт бүрүжүб дүзү-дүнjanы.

Сајсыз-несабсыздыр, худаја, дүшмән,
Амандыр, рәімини чыхарма јаддан.
Гәзәбин совушсун гој ұстұмұздән, 
Гору Күрчүстаны, гуртар бу оддан».

Ираклы ордукаң дүшәркәсіндә
Белә јалварырды бөјүк аллаһа.
Дөјүш әрәфәси онун сәсіндә
Гејрәт күч кәлирди амана-аһа.
Шаһын һүчумуну дәф еләмәкчүн
Крсанисдә гәрар тутмушду орду.
Чар Бадара Каҳлын бу јердә о күн
Аға Мәһәммәдлә савашы варды.

Јеријиб кәлдикчә фарслар чәнубдан
Көjdән од јагырды торпаға-даша.
Алов гајнағыјды санки асиман,
Одлар ичиндәјди чөл башдан-баша.
Ордуја үз тутуб белә деди чар:
«Дүшмән чох олса да, ничат сиздәдир.
Динләјин, күрчүләр, икід гарталлар,
Вәтәнин талеји әлиниздәдир.
Кечәк чанымыздан онун јолунда,
Мән дә сәфәрбәрәм инди сизинтәк.
Вәтәnlә јагының гејлү-галында
Ким даһа чох севир вәтәни, көрәк!»

Орду бир ағыздан сөjlәди чара:
«Шүкүрләр олсун ки, сән өзүн сағсан,
Горху јарашмајыр биз гарталлара,
Бизи дөјүшләрдән чыхарачагсан.
Өмрүн узун олсун, тәки сән јаша,
Гурбандыр чанымыз, ганымыз сәнә.

Гојмарыг дүшмәни һәддини аша,
Бир сәслә гошууллуг һамымыз сәнә».



Ордунун сөзүндән чох севинди чар,
Ону ата кими севибләр һәр ан.
Илк һүчум шејпуру чалынан заман.
Үрәкләр чырпыныб ганадландылар
Сөз-сөһбәт гырылыб галды јарыда,
Гәлбләрдә бир гәзәб гајнатды шејпур.
Икидләр бир јана, горхаглары да
Бир анда јериндән ојнатды шејпур.
Вурушма башланды... мәгрүр күрчүләр
Аслантәк чумдулар фарсларын үста.
Ган Күрә гарышыб ахды сәрасәр,
Ал гана бојанды дәрә дә, дүз дә,
Тәрәфләр дөјүшүб ган-тәр ичиндә
Вурду бир-бирина вурду мин зәдә.
Дөјүш мејданында, сәнкәр ичиндә
Вурушду Тамаз да, Абашидзе дә.
Һәр ики гошуunda сонсуз гәтиjjәт,
Нә тәнбәли варды, нә дә јорғуну.
Һамы үчүн айдын олса да нијјәт,
Эсла көрүнмүрдү сону гырынын.
Шөһрәтли, вүгарлы әчдадларытәк
Сарылды күрчүләр гылынч-галхана.
Дүшмән ордусуна һүчум чәкәрәк
Бир диван тутдулар Мәһәммәд хана.

Гаранлыг гарышыб ахшам олунча
Дава мејданында кәсди вурушлар.
Ираклы гошуна нәзәр салынча
Нәш'әси позулду билайтијар.
Көnlүнү ачмады гәләбә онун,
Сајсыз-несабсызды бурда шәһидләр.

Бу дојуш мејданы, дава мејданы
Көз јашы кәтирди халга нә гәдәр!
Еј вәтән уғрунда турбан кедәнләр, ЗАМЕСЯЧНЫЙ
Догрудур, гәбриниз итиб-батыбыр.
ПОДГОТОВИЛ
Лакин мәрдлијиниз кетмәјиб һәдәр—
Бизә бир мирастәк кәлиб чатыбыр,
Һәмдәминиз сүкут олса да, нә гәм,
Уյујун торнагда сакитчә, раһат.
Бир күн адыйызы ешидәр аләм,
Мәгрүр икидләри унумтаз һәјат.
Бирјоллуг тәрк етмир мәрдләр дүијаны,
Өлсә дә, әбәди јашајыр аичаг.
Нечә ки, унумтур халгымыз ханы,
Сизи дә әбәди хатырлајачаг.
Чар деди: «чох аздыр әскәрләrimiz,

Амма ки, дүшмәни мәһв етмәлијик.
Инди Нарикала галасына биз
Чәкилиб мөвгеји бәркитмәлијик.
Овчунун ичитәк бәллидир, дүзү,
Гошунун һесабы Мәһәммәд хана.
Галаја чәкилсәк, сајымыз бизим
Олдуғундан чох-чох керүнәр она.
Гәдим бир мәсәл вар, будур, бу сајаг:
«Һијлә үстүн кәләр гүввәјә, күчә!»
Чарын бу сөзүлә разылашараг
Тифлисә чәкилди орду о кечә.
Артмышды елләрин дәрди, губары,

Сармышды шәһәри гаты бир думан...
Гошуну јеришиб галаја сары
Сүбһүн дан јеринде һүчум чәкди хан.
Галанын мөһтәшәм диварларына



Бу дојүш мејданы, дава мејданы
Көз јашы кәтирди халга нә гәдәр!
Еј вәтән угрунда турбан кедәнләр,
Дөгрудур, гәбриниз итиб-батыбыр.
Лакин мәрдлийнiz кетмәјиб һәдәр—
Бизә бир мирастәк кәлиб чатыбыр,
Һәмдәминиз сүкут олса да, нә гәм,
Үյүјүн торнагда сакитчә, раһат.
Бир күн адынызы ешидәр аләм,
Мәғрур икидләри унутмаз һәјат.
Бирјоллуг тәрк етмир мәрдләр дүнианы,
Өлсә дә, әбәди јашајыр аңчаг.
Нечә ки, унутмур халгымыз ханы,
Сизи дә әбәди хатырлајачаг.
Чар деди: «choх аздыр әскәрләrimiz,

Амма ки, дүшмәни мәһв етмәлијик.
Инди Нарикала галасына биз
Чәкилиб мөвгеји бәркитмәлијик.
Овчунун ичитәк бәллидир, дүзү,
Гошунун һесабы Мәһәммәд хана.
Галаја чәкилсәк, сајымыз бизим
Олдуғундан чох-чох көрүнәр она.
Гәдим бир мәсәл вар, будур, бу сајаг:
«Һијлә үстүн кәләр гүввәјә, күчә!»
Чарын бу сөзүлә разылашараг
Тифлисә чәкилди орду о кечә.
Артмышды елләрин дәрди, губары,

Сармышды шәһәри гаты бир думан...
Гошуну јеридиб галаја сары
Сүбһүн дан јеринде һүчум чәкди хан.
Галанын мөһтәшәм диварларына



Атәш јағдырдылар үч күн, үч кечә.
 Санки вар күчүнү чәкиб тарыма,
 Гала бу һәмләни алмады вечә.
 Гәмли олмасајды сәһиәнин сону,
 Фајдасыз вурушдан безикіб һәмән
 Іәгін Мәһәммәд хан өз ордусуну
 Керијә чәкәрди мұһасирәдән.
 Һеч кәс өз ағлына кәтирмәсә дә,
 Галанын ичиндә саттын тапылды.
 Сатды өз халгыны чылызып бир кәдә,
 Іурд-јува дағылды, вәтән чапылды.
 Чар бу хәјанәти ешидән кими
 Бирә беш чохалды гәзәби, кини.
 Истәди һүчума кечсин јенидән,
 Алсын гисасыны азғын дәнидән.
 Көз гојду, бојланды беләдән белә,
 Истәди дүшмәнә вермәсии аман.
 Кердү тәкәббүрлү бир әда илә
 Гала көрпүсүндә дајаныбы да хан.
 Қөнлү фәрәһләнир гәләбәснидән,
 Тәслим оланлары сүзүр кибрә.
 Дағларча разыдыр өзу өзүндән,
 Орду башчысыны кәзир кибрә.
 Онун кимлијисә бәллидир сизә—
 Иди чәкмәсәм дә бөյүк адыны.
 Иракли хан илә дурууб көз көзә
 Бирдән илдырымтәк чанды атыны.

Н ҮИССӘ

Сәсләнә-сәсләнә ахыр Арагви,
 Мешәли дағлара сығмыр әдасы.
 Санки илдырымдыр чахыр Арагви,
 Дағларда экс олур онун сәдасы.

Арагви, көзәлдир сәнин аләмин,
Мешә вар, чәмән вар һәр саңилиндә.
Үлви көзәллијин, үлви көркәмин
Һамыја әзиздир күрчү елиндә.
Сән елә көзәлсән, елә гәшәнксән—
Атлылар атындан енәр бу јердә.
Әјилиб сујундан ичәрсә һәмән
Үрәјин јанғысы сөнәр бу јердә.
Сәнин бу һүснүнә ашиг олан кәс
Јолундан олса да, һејф силәнмәз.
Ачар үрәјини бу мәнзәрәләр,



Чичәкли дәрәләр, күллү дәрәләр.
Күнәш гүруб едир, сөнүр шәфәгләр,
Сакитчә ујујур һәр тәрәф, һәр јан.
Уча дағ дәшүндә гәмли, мүкәддәр
Иракли бојланыб бахыр чадырдан.
Хәјалы пәжмүрдә, һалы пәришан
Мүшајиәт ејләјир көзү гүрубу.
Иракли әлиндә тәсбени бу ан
Диггәтлә, арамла сүзүр гүрубу,
Мүшавир Соломон дуруб јанында
Кениш үфүгләри өлчүр көзүjlә.
О, һөрмәт газаныб чарын јанында
Дүзкүн мәсләһәти, догру сөзүjlә.

Иракли сусараг бир хејли мүддәт
Көз гојду чағлајыб ахан сулара.
Дәрин көкс өтүрүб динди нәһајәт,
Санки гөвр еләди көксүндә ѡара:
«Соломон, көnlүмүн һәр ниijәти дә,
Фикрим, дүшүнчәм дә әјандыр сәнә.
Индики чарлығын вәзиijәти дә,
Халғын кәдәри дә әјандыр сәнә.

Кәнчликдә нә гәдәр јолуму аздым,
 Сән јахшы билирсән олуб кечени.
 Мән онда һеч қасә бел бағламаздым,
 Елә күрчүләр дә севмәзди мәни.
 Инди истәјирдим о күнаһлары
 Йујум өз ишимлә, өз әмәлимлә.
 Оғуллар неjlәди, фикир вер бары,
 Дејә дә билмирам мән өз дилимлә.

Иди чәллад кими ғанымызы хан,
 Инди дә киријиб, сусуб јаландан.
 Гоншумуз мәғлуб оландан бәри
 Даһа рәван қедир онун ишләри.
 Даһа ләзкиләрин нә дәрдү-сәри,
 Артыг јетиширләр арзуласына.
 Іерли кијазларын чәкишмәләри
 Шәраит јарадыб Мәһәммәд хана.
 Тагәтим галмајыб, гочалмышам мән,
 Даһа тај олмарам пәhlәвандара.
 Одлу чаванлыгым кедиб әлимдән,
 Бадара Қах нара, Иракли нара?
 Өзүн де, Соломон, оғулларымдан
 Іансына тапшырым тахти-тачымы?
 Ишләр фәналашыр кечидикчә заман,
 Нәдә көрмәлијәм мән әлачымы?
 Нејләјим? Јол көстәр, дүшмүшәм ода,
 Беләдир көnlүмүн ахыр гәрары:
 Гүдрәтли бир халгдыр руслар дүнијада,
 Іәм дә аличәнаб мәрддир чарлары.
 Иттифаг гылмышыг руслар да, биз дә,
 Ејнидир динимиз, мәзһәбимиз дә.
 Елә бағланыб ки, үрәк руслара,
 Дејирәм, бу күндән верәк руслара

Бу дәм Соломону бүрүдү һејрәт,
Бахды, бир дә бахды гоча чарына.
Гәлбиндә гүш кими чырпышың тәжірәт,
Инана билмәди гулагларына.
Деди: — мөһітәрәм чар,
Әзиз һөкмдар,
Өмрүн узун олсун, дамағын да ҹағ,
Бу сөзү күрчүләр билмәсин анчаг.
Ахы нә баш вериб индијә гәдәр?
Биз нијә әл чәкәк азадлыгдан бәс?
Руслардан пај уммаг һәдәрдир, һәдәр,
Онда күрчүләрин талеји күлмәз!
Ејни чүр олса да, бил, мәзһәбимиз,
Ајрыдыр ән'әнә, ајрыдыр адәт.
Өлкәни руслара верәриксә биз,
Күнүмүз нә олар, сөjlә, нәһајәт?!
Әкәр елә етсан, инаң, бир заман
Күрчүләр һамысы галар көлкәдә.
Тәләсмә, Иракли, аман вер, аман,
Бөјүкдүр, тәмиздир адын өлкәдә.
Беләчә өмр елә нечә ки, сағсан,
Сөнрасы... нә дејим, аллаһ кәримдир.
Өлкәниң сабаңы— дүзүнә бахсан—
Сәнин һа дејилдир, хәләфләриндир».

Иракли сөjlәди: «Догрудур, бәли,
Буна сөзүм јохдур һаглы дејирсән.
Һаны чыхыш јолу, бәс нә етмәли?
Арха тапмајыммы күрчүләрә мән?
Гантөкән һөкмдар сајагы бу күн
Шаным, шөһрәтимчин демирәм буны.

Дејирәм, кәләчәк насыллар үчүн
Саламат сахлајым ата јурдуму.
Ағырдыр өлкәнин индики һалы,
Гыргынлар күн-күндән артыр, чохалыр.
Шаһидсән, ордунын мәглуб олмагы
Виранә еjlәди ели, ојмагы.
Ағыр жара алды көnlүмүн гушу,
Эсас шәһәримиз олуңду талан.
Жахши ки, кәндләрә кечәндә гошун
Вәһшилик етмәди әзвәлкитәк хан.
Бир дөнүш кәрәкдир, бу тәһәр олмаз,
Сығынағ русларын ганады алтда—
Сакит иәфәс алсын күрчүләр бир аз,
Айры чыхыш јолу јохдур һәјатда.
Кечәк Рузијанын Һимајәсинә,
Гурттарар зүлмәни дөгма өлкәмиз.
О вахт шәһидләрин руһу ешгинә
Чәназзә дуасы охујарыг биз».

Мұшавир дәzmәјиб деди: «Іөкмәр,
Дүз дејил төкдүйүн тәдбири гәрап.
Нечә ки, азаддыр күрчү дүијада,
Дөзүр чәтиилијә, алова, ода».
Чар деди: «Догрудур, амма сөjlә сән,
Бизим күрчүләрни бу хасијјети
Күнбәкүн чохалан тәһлүкәләрдән
Горуја биләрми бир вилајети?
Жахши, мән сусурам даһа бу һагда,
Амма ки, јадындан чыхмасын сәнин:
Күн кәләр, дејәрсән сән, дар ајагда
Архасы руслардыр бизим өлкәнин».

Булудлар өртмүш ду вәтән көjүнү...
Чар илә мұшавир үзләрдә кәдер

Дөгма Күрчүстанын түнд талеини
Үрәк ағрысыјла һәлл едириләр.

Ај булуд далындан чыхыб сүзәндә
Улдузлар алышды сәмада пар-пар.

Көзәл Арагвинин мави үзүндә
Нечә шырым ачды мави далғалар.

Сәрин бир мең әснәб кечди дәрәдән,
Дағларын һавасы сафлашды һәмән.

Гәфилдән үрәжи сыйылды чарын,
Нәләр јада дүшдү, көрүн, бир анда!

Кәлди хатиринә кәнчлик чағлары—
Тәкчә Қахетија саһибди онда.

О вахт һәм гајғысыз, һәм чаван иди,
Халг да өз чарына мәнир салырды.

Һәр вахт галиб чыхан гәһрәман иди,
Һәр јени зәффердән гүүвәт алырды.

Хәјала далдыгча дәјиши аләм,
Айрыла билмәјиб чар кечмишиндән

Сөјләдин: «Соломон, бу saat, бу дәм
Ашағы—шәһәрә енмәлијәм мән.

Бир шәртлә: Тифлисә кетмәздән габаг
Дөгма Қахетија баш чәким кәрәк.

Нечәдир, нә чүрдүр о гәдим ојлаг,
Дәрди, сәри нәдир—өјрәним, кәрәк?!

Севким дә онундур, гајғым да онун,
Һиссим, һәјәчаным, дујғум да онун.

Тәнбәллик еләмә лап күнү бу күн
Јери, назырлыг көр јолумуз үчүн».

Мұшавир истәди сөјләсин нәсә,
Демәди... јолланды о күн Тифлисә.

Мұшавир Соломон онун сәһәри
Ксан дәрәсиндән кечирди һәмән.

Арвад-ушағыны дөјүш күнләри



Бурда кизләтмишди дүшмән көзүндән.
 Дөндәрди атыны ојлаға сары,
 (Бу һиссән евлиләр һалыдыр, һалы).
 Көnlүндән кечсә дә өз ушаглары,
 Чарын јанындајды фикри, хәјалы.
 «Шүкүр, еј јарадан, шүкүр јолуна,
 Тапшырдын өлкәни бир нәфәрә сән.
 Ағыллы, ағылсыз—ејнидир она,
 Кимин һәдди нәдир чыхсын сөзүндән.
 Сән де, еј чарымыз, бир чут зәр кими
 Сәнә вермәдик ки, талејимизи,
 Көnlүн истәjәндә симү-зәр кими
 Јадлара һәдијјә едәсән бизи.
 Ана вәтәниндә азад долан, кәз,
 Халгынын адыны учалт көjlәрә.
 Өз һүгүг һәddини кәл, ашма әбәс,
 Сығынма јадлара сән наhаг јерә!
 Бәлкә хәјанәти андығы заман
 Чарымыз һиддәтә кәлир ачығы?
 Йохса бир алчағын саттынлығындан
 Галан әналијә тутуб ачығы?!
 Иракли өзү ки, чох јахшы билир:
 Чамаат ичиндә дайм севилир.
 Бәс нијә дәжишиб Иракли нијә?
 О биздән бу гәдәр ирагды нијә?
 Даhа јахшы билир, көрүнүр ки, чар
 Инди нә етмәji, неча олмагы.
 Һекмдар башындан кечән хәјаллар
 Ади бир баһышла билинмәз ахы!»

Фикирләр ичиндә кечиб ѡоллары
 Соломон бир аздан һәjәтә кәлди.
 Көрдү ејвандадыр вәфалы јары,
 Севинчдән үрәji риггәтә кәлди.

Софја да јұжұрұб дурдуғу јердән
 Бојнуна сарылды тез Соломонун.
 Сүздү өз јарыны, тутулду бирдән,
 Бир гајғы охуду үзүндә онун.
 Тәләснік сорушду о назлы дилбәр:
 «Хохса фәлакәт вар чарын башында?»
 Мұшавири сөјләди гәмли, мүкәддәр:
 «Биздән килемидир чар бу јашында.
 Фикирли доланыр, фикирли кәзир,
 Динәндә һирсиндән додагы әсир.
 Жәгин галадакы хәјанәт үчүн
 Бир чәза верәчек һамыја бүтүн.
 Бу фикир јаманча көтүрүб мәни,
 Дүшмән сај-несабсыз... лакин тәқдир о.
 Дејән Күрчүстани—доғма өлкәни—
 Русларын чарына өрәчәкдир о.
 Һәјат дәжишәчек бүсбүтүн онда,
 Күрчү гызларының дерд бир јанында
 Модабаз франтлар доланачагдыр.
 Нәш'әли Петербург мәчлисләриндә
 Ағызлар, додаглар суланачагдыр.
 Руслар олачагдыр сизә һөкмдар,
 Аианыз—чаричә, атаныз да—чар.
 Еж-ишрәт ичиндә өтәчек күнләр,
 Күн-күндән чохалан тојлар, дүйүнләр
 Асанча јол тапыб үрәјинизә
 Өзүнә гајғысыз бусат гурачаг.
 Күндә бир мө'чүзә көстәриб сизә
 Вәтән дәрдләрини унутдурачаг.
 Долу бадәләри еjlәjәрәк иуш
 Шеһрәт биләчәксиз сиз күбарлығы.
 Жаддан чыхачагдыр гарәт олунмуш
 Күрчүстан торпағы, күрчү чартығы...»

«Гүрбәтдә сәадәт ахтарынча мән,
 Догма вәтәнимдә өлмәк истәрам,
 Экәр чыхыб кетсәм доғма елимдән,
 Гој олсун нәсибим дүнијада дәрд-гәм.
 Нејнирәм гүрбәти, нәјимә кәрәк?
 Гүрбәт чәннәт ола—севинмәз үрәк!
 Бұлбұл ки, азадча пәрвәз етмәсин—
 Нәјинә кәрәкдир алтун гәфәси?!
 Элимдә олмаса өз ихтијарым,
 Ачармы көnlүмү дүнијанын вары?
 Евимдә гәм јесәм—һәјан тапылар,
 Һәм дә биләрәм ки, дәрд дујаным вар.
 Нијә ширин дадыр ағызларында
 Чарын, чаричәнин јурду-јувасы?
 Көзәл өврәти вар бизим чарын да,
 Онунла фәхр етсии кәрәк обасы!»

Ағлына кәлмәзди һеч Соломонун—
 Белә мәтин олар гадын үрәji.
 Севинчдән бојнуна сарылды онун,
 Җағлады көксүндә мин бир диләji.
 Еj әски гадынлар, алғыш сизләре,
 Алғыш гәлбинизә, алғыш мин кәре!
 Инди гадынлары дәжишиб һәјат,
 Сизләрдән нишанә галмајыб, һејнат!
 Артыг аловсузdur гадын үрәji,
 Заман да һәр күндә бир һәкм верир.
 Вәтән севкисини шимал күләji
 Гадынын гәлбинидә буза дөндәрир.
 Нә гардаш, иә бачы? Тәки онларын
 Кефләри кек олсун, дамаглары ча.
 Құрчустан? Құрчұләр? Сорушма, бары,
 Биңудә сөһбәтдир вәтәнсиз олмаг!»
 Тифлисин дәһшәтли мәнзәрәсина

Бахыб ичин-ичин ағлајырды чар.
 Иjnэтәк батырды онун көзүнә
 Күллүкләр, учуглар, сөкүк диварлар.
 Учан биналарын јох иди сајы,
 Эсәр галмамышды Тифлис елиндән.
 Іәр жан хәрабәјди, тәкчә Күр чајы
 Саламат чыхмышды дүшмән әлиндән.
 Чамаат јеријиб ахды шәһәрә—
 Чарын кәлдијини ешидән кими.
 Иракли бир даһа баҳды шәһәрә,
 Күкәди гәлбиндә гәзәби, кини.
 Ахышыб кәлдикчә һәр күн чамаат,
 Јенидән тикдиләр виран шәһәри.
 Кәлиб гајдасына дүшүнчә һәјат,
 Кечди јаваш-јаваш динчлик илләри.
 Йаралы гәлбиндә иәһајәт бир күн.
 Бир арзу ојнады јенә дә чарын.
 Истәди халғынын гысасы үчүн
 Гырсын ләзкиләри, иранлылары.
 Һәлә сох олса да гочанын һеји,
 Дәјишә билмәзди артыг гәрары.
 Ахы Күрчүстанын ачы талеји
 Гәти һәлл олмушиду гәлбиндә чарын!

ҚИТАБЫН ИЧИНДӘКИЛӘР

Бұлбұл вә күл	3
Кетеван	4
Дајым Григола	6
Қабахи кечәси	7
Күр саңилиндә дүшүнчәләр	9
Чонгуріjә	11
Улдузума	12
Напалjon	13
Кијажна Іекатерина Чавчавадзеjә	15
Сырға	16
Көрпә	17
Тәнһа көнүл	18
Көзү јашлы дурдуғун	19
Дуа	20
Тутгүн талејимин үфүгләриндә	21
Достларым	22
Ешгимә күлмә, күлүм	23
Бир мә'бәд тапмышым гумлу сәһрада	25
Јорғунлугдан сүзүлән	27
Сүнбүлличәji вә сәjjah	28
Һөрүкләр илантәк салланыб јенә...	30
Көзәлләр, мәлакә олсаныз да сиз	31
Чар Ираклиниң гәбри	32
Кијаз Баратайевин гәдәhi үзәриндә јазы	34
Әчиннә	35
Истәр чанан олсун истәрсә јағы	36
Чинар	37
Хилгәтин ән бөjүк мө'чүзәси	39



Жекатеринаја фортецианода чалыб охујаркэн	40
Өмрүмә һәјат верән	41
Чәниәт олур дүнja мәнә	43
Кәјүи мави рәиқини	44
Гәдәһ	46
Күрчусташын талеји (поема)	47

Тәрчүмә сәдәни *E. Борчалы*
Редактору *M. Искандарзадә*
Рәссамы *I. Пичхадзе*
Бәдни редактору *C. Гәмбәров*
Техники редактору *P. Элијева*
Корректору *Z. Агајева*

Лыгылмага верилмиш 8/VIII-1968-чи ил.
Чапа имзаланмыш 16/VIII-1968-чи ил.
Кағыз форматы $70 \times 90\frac{1}{3}$.
Физики чап вәрәги 2. Шәрти ч. в. 2,34.
Учот иәшр. вәрәги 1,7. Сифариш № 258.
Тиражы 7000. Гијмети 18 гәп.

Азәрбајҹан ССР Назирләр Совети јанында
Мәтбуат Комитәси
Азәрбајҹан Дөвләт Нәширијаты,
Бакы, Һусу Һачыјев күчәси, № 4.
„Гызыл Шәрг“ мәтбәәси,
Бакы, Һәзи Асланов күчәси, № 80.



Николоз Бараташвили

ЛИРИКА

На азербайджанском языке

Азербайджанское государственное издательство
Баку — 1968

0.407

-18 ran.



0.400.

312/1
312/16

